



CCT/132/21/S

Alison Abela

VS

John Meli eżercenti l-kummerċ bħala Digital Zone

Illum 18 ta' Jannar, 2024.

It-Tribunal,

Ra t-talba ta' Alison Abela ippreżentata fid-9 ta' Awwissu, 2021 u r-risposta ta' John Meli eżercenti l-kummerċ bħala Digital Zone ippreżentata fil-11 ta' Otturbru 2021.

Ra d-dokumenti ippreżentati, sema' lill-partijiet u t-trattazzjoni magħmula fis-seduta tat-27 ta' Jannar 2022.

Ikkunsidra

Illi fi ftit kliem, din il-pendenza tirrigwarda *television* LCD illi ittiehed għat-tiswija għand l-intimat pero' skont l-istess rikorrenti, spiċċa biex għalu iktar ħsara minn meta hija kienet ħaditu għat-tiswijja.

Illi skont il-provi imressqa daparti tal-intimat, it-*technician* li eżamina it-*television* u cioe' Charlo Mifsud, stgarr illi il-*panel* tal-istess *television* kien bil-ħsara u għalhekk ma kienx ekonomiku biex wiehed issewwieh. Dan minhabba illi mit-*television* LCD u cioe' Liquid Crystal Display kien qed joħroġ il-likwidu iswed u dan skont l-intimat seħħ minhabba li kien qala' xi daqqa jew tagħfisa hemmek u tali tafisa tinfirex u ma hemmx x'wiehed jagħmel ħlief li jibdel il-*panel* li ma jkunx jaqbillek tenut kont



MALTA

tal-prezz tal-istess *television*. Minn naħa l-oħra r-rikorrenti allegat illi t-*television* ma ġiex miżmum b'reqqa u kif suppost tant li spicċa kellu xaqq fir-rokna tiegħu meta skont il-provi imressqa minnha dan ix-xaqq ma kienx jeżisti meta hija fdatu għand l-intimat.

Illi minn naħa tiegħu l-intimat John Meli stqarr illi hu irrelevanti li ġralu l-ħsara ġialadarba il-likwidu kien diġa beda' johroġ mill-*panel* u għalhekk ma setax jissewwa' ħlief li jinbidel il-*panel* kollu.

Illi jingħad mill-ewwel illi għalkemm jidher biċ-ċar illi t-*television* kellu ħsara li kienet *beyond economical repair*, dan ma jfissirx illi ġialadarba l-intimat jaċċetta jieħu fil-pussess tiegħu u fil-kura tiegħu l-imsemmi *television*, dan ma jieħux ħsiebu bħala *bonus pater familias* għax fl-aħħar mill-aħħar kienet deċiżjoni tar-rikorrenti jekk tibdilx il-*panel* jew le.

Illi dan huwa każ ta' negligenza fejn oggett fdat mir-rikorrenti għand l-intimat ġralu l-ħsara.

Illi għalhekk l-intimat ġialadarba aċċetta li jzomm għandu għall-eżami dan it-*television*, kellu juri livell ta' kura li wieħed jistenna minn bniedem raġonevoli u mhux iħalli it-televiżjoni mal-art biċ-ċans li jiġirli iktar ħsara.

Illi minn naħa l-oħra dan it-Tribunal iħoss li ma jistgħax jilqa' it-talba tar-rikorrenti u cioe' li l-intimat iħallas l-prezz kollu u cioe' ta' €240 li huwa il-prezz ta' *television* ġdid.

Għaldaqstant għar-raġunijiet fuq spjegati u wara li sema' ix-xhieda kollha u ħa konjizzjoni tal-provi kollha fiċ-ċirkostanzi tal-każ u wara li ra l-Kap 378 tal-Liġijiet ta' Malta, t-Tribunal qiegħed Jaqta' u Jiddeċiedi billi Jilqa' *in parte* t-talba tar-rikorrenti u l-eċċeżżjonijiet tal-intimat, b'dan illi l-intimat John Meli eżerċenti l-kummerċ bħala Digital Zone għandu jħallas lir-rikorrenti Alison Abela is-



MALTA

somma ta' €50. It-Tribunal jordna li kull parti għandha tħallas l-ispejjeż rispettivi ta' dawn il-proċeduri.

A handwritten signature in blue ink, consisting of a large, stylized 'S' followed by a horizontal line that curves upwards and then loops back down.

Richard Sladden Av.
Arbitru